

بر صغیر میں تفسیر قرآن کا فقہی اسلوب (چند تفاسیر کی روشنی میں ایک مختصر جائزہ)

محمد یوسف فاروقی ☆

قرآن حکیم رشد و ہدایت کا منبع ہے اور اہل اسلام کے لیے اللہ تعالیٰ کی جانب سے نازل کردہ کتاب ہدایت ہے۔ اس کے مواضع و حکم، فضص و واقعات، اوامر و نواہی اور اصول و کلیات کو سمجھنے اور ان کی تعبیر و تشریع کی طرف ہمیشہ سے خاص توجہ دی جا رہی ہے، استنباط احکام کے سلسلہ میں فقہاء ہمیشہ پہلے قرآن کریم کی طرف رجوع کرتے ہیں، احکام کا تعلق دستور سے ہو یا قانون سے، معیشت سے ہو یا معاشرت سے، سیاست سے ہو یا سلوک و مکارم اخلاق سے، تمام احکام اور قواعد و کلیات کا جیادی ماغذہ قرآن کریم ہے۔ یہی وجہ ہے کہ فقہی علوم میں دلچسپی رکھنے والے اہل علم کے لیے فہم قرآن کو مرکزی اہمیت حاصل رہی ہے۔ قرآن حکیم کے مضمین پر گری نظر رکھنا اور آیات قرآنی سے زندگی کے مختلف پہلوؤں سے متعلق احکام کا استنباط کرنا، زبان و بلاغت کے اصولوں کو مد نظر رکھتے ہوئے آیات قرآنی کی تشریع کرنا اشارات و دلالات کی نشاندہی کر کے حکم کو معین کرنا، بجمل و مفتر، غنی و مشکل کی صحیح صحیح تفسیر کرنا اور ان سے مستبط احکام کی وضاحت کرنا اہل فقہ کا میدان رہا ہے۔

فقماء کی ان علمی کاوشوں کا نتیجہ یہ ہوا کہ قرآن کریم کی بہت سی فقیہی اسلوب میں تفاسیر وجود میں آئیں ، ان میں سب سے مقدم کام امام شافعی (متوفی ۵۲۰ھ) کا ہے ۔ احکام القرآن کے نام سے ایک تفسیر امام شافعی کی طرف منسوب ہے ، لیکن امام شافعی کا کوئی مخطوطہ اس عنوان سے ہم تک نہیں پہنچا ، البته امام ہبھتی نے احکام القرآن کے مباحث کو امام شافعی کی کتب سے جمع کر کے کتابی شکل دے دی ہے جو مطبوعہ شکل میں اب موجود ہے ۔

تیری صدی ہجری کے مشهور فقیہ شیخ ابو الحسن علی بن ججر السعدی (متوفی ۵۲۳ھ) نے بھی فقیہ تفسیر لکھی وہ بھی احکام القرآن کے نام سے معروف ہے ، ان کے نقش قدم پر چل کر قاضی ابو اسحاق الازادی (متوفی ۵۲۸ھ) نے بھی ایک فقیہ تفسیر لکھی جس میں انہوں نے امام مالک کی فقیہی آراء اور ان کے فقیہی اصولوں کو ملحوظ رکھا ۔ اسی نجی پر ایک اور فقیہ شیخ ابو الحسن علی بن موسیٰ (متوفی ۳۰۵ھ) نے احکام القرآن کے نام سے ایک تفسیر لکھی ، اس میں فقہ حنفی کے اصولوں کو ملحوظ رکھا گیا ہے ، احناف نے اس علم کو مزید آگے بڑھایا اور مشہور حنفی محدث و فقیہ امام جعفر بن محمد الطحاوی (متوفی ۴۲۱ھ) نے بھی احکام القرآن کے نام سے تفسیر لکھی ۔

اندلس کے فقماء نے بھی اس فن کی ترویج و ترقی میں حصہ لیا ، قرطبه کے معروف فقیہ شیخ ابو محمد القاسم بن اصنف (متوفی ۳۲۰ھ) نے فقیہ تفسیر احکام القرآن مرتب کی ۔ اسی خطے کے ایک اور فقیہ منذر بن سعد البلوٹی (متوفی ۳۵۵ھ) نے بھی احکام القرآن پر کام کیا ، اسی نام سے ان کی تفسیر بھی موجود ہے ۔

احکام القرآن کے نام سے یوں تو بہت سی تفاسیر لکھی گئی ہیں ۔ لیکن فنی لحاظ سے جو مقام و شریت ابو بکر احمد بن علی الجصاص (متوفی ۷۰ھ) کی احکام القرآن کو حاصل ہوئی وہ کسی دوسری احکام القرآن کو حاصل نہیں ہوئی ، جصاص حنفی مدرسہ فکر کے مشہور امام بنیں ۔

فقی اسلوب میں جصاص کے بعد شافعی مدرسہ کے فقیہ ابو الحسن علی بن محمد الکیا ہر اسی (متوفی ۵۰۲ھ) نے احکام القرآن کے نام سے تفسیر مرتب کی، ان کے بعد ماکنی مدرسہ کے فقیہ قاضی ابو بکر محمد بن عبد اللہ المعروف یا بن العربی (متوفی ۵۳۳ھ) نے احکام القرآن مدون کی۔ اندلس کے ایک اور فقیہ شیخ عبدالعزیز بن محمد (متوفی ۷۵۹ھ) نے بھی احکام القرآن کے نام سے فقی تفسیر مرتب کی۔

سرزمین اندلس کے فقماء میں سب سے زیادہ مقبولیت ابو عبد اللہ محمد بن احمد الانصاری القرطبی (متوفی ۷۲۱ھ) کی معروف تفسیر الجامع الاحکام القرآن کو حاصل ہوئی، قرطبی کی یہ تفسیر صرف آیات احکام تک محدود نہیں ہے بلکہ دیگر مفصل تفاسیر کی طرح اس میں بھی ہر قسم کے مسائل و احکام پر سیر حاصل ہوتی گئی ہے۔

بر صغیر میں قرآن فہمی کی جانب شروع سے ہی مشتمل رجحان رہا ہے۔ یہاں کے اہل علم عربی زبان پر مکمل عبور رکھتے تھے اور براہ راست عربی زبان سے استفادہ کرتے تھے، اس خط کے بے شمار فقماء و محدثین نے عربی زبان ہی کو ذریعہ اظہار ملیا، دیگر ممالک کے علماء کی جانب سے جو کچھ عربی زبان میں لکھا جاتا تھا یہاں کے علماء اس سے بھرپور استفادہ کرتے تھے۔ فقی انداز میں جو تفاسیر عام مقبولیت حاصل کر چکی تھیں ان سے یہاں کے علماء بھی واقف تھے اور انہی سے استفادہ کرتے تھے، چنانچہ شروع میں کئی صد یوں تک یہاں کے علماء نے فقی تفسیر کی کسی نئی تدوین کی طرف توجہ نہیں دی، اس خط کے علماء کا زیادہ رجحان فتاویٰ کی طرف رہا ہے۔ اس سلسلہ میں ان کی خدمات گرانقدر ہیں۔

بر صغیر میں گیارہویں صدی ہجری کے آخر میں فقی تفاسیر کا آغاز ہوا، شیخ احمد المعرفت بہ ملا جیون (متوفی ۱۱۳۰ھ) غالباً پہلے فقیہ تھے جنہوں نے فقی اسلوب میں تفسیر لکھی ان کی تفسیر "التفسیرات الاحمدیہ فی بیان الآیات الشرعیہ" کے نام سے مشہور ہے، ملا جیون نے فقی احکام کی وضاحت کے لیے صرف ان آیات کا انتخاب کیا ہے جنہیں حقد میں نے آیات احکام قرار دیا ہے۔ ان کی تعداد تقریباً پانچ سو ہے۔

اس تفسیر کے مطالعہ سے اندازہ ہوتا ہے کہ مصنف کے پیش نظر کتب احادیث کے علاوہ ان مفسرین کی تفاسیر رہی ہیں جو معموقات اور علم الاصول پر گھری نظر رکھتے تھے، مثلاً بیضاوی کی انوار التغزیل، الحنفی کی مدارک التغزیل، زمخشنی کی الکشاف وغیرہ۔ اسی طرح کتب فقہ میں الحدایہ، شرح وقاریہ، فتاویٰ اور مسائل کے لیے الافتتاح رکن بن حام کی فتاویٰ حمادیہ، اصول الفتحہ میں فخر الاسلام علی بن محمد البزدی وغیرہ کی کتب کنز الوصول الی معرفة الاصول، قاضی محبت اللہ بیماری کی مسلم الشبوت وغیرہ، کتبیوں کے ان حوالوں سے ملاجیوں کے رجحان اور انداز استدلال کو سمجھنا مشکل نہیں ہے۔ ملاجیوں خود علوم عکیبی کے ماہر ہیں اور ان علوم سے بھر پور استفادہ کر کے مدلل انداز میں اپنی رائے پیش کرتے ہیں۔

ملاجیوں نے اپنی تفسیر میں تین قسم کے مسائل کا استنباط کیا ہے، اولاً فقیہی مسائل، دوسراً قواعد اصولیہ اور تیسراً کلامی مسائل، شیخ احمد حیون کی نظر صرف ظاہری عبارت تک محدود نہیں رہتی، وہ عبارت، سیاق و سابق اور مفہوم کی گمراہی میں جا کر پوشیدہ نکات کی وضاحت کرتے ہیں، مثال کے طور پر وہ سورہ فاتحہ کے مضامین کی وضاحت کرتے ہوئے اخلاص کو ادا یا عبادت کے لیے ضروری قرار دیتے ہیں، ان کے نزدیک "ایاک نعبد" سے دو چیزیں ثابت ہوتی ہیں، ایک یہ کہ عبادت صرف اللہ تعالیٰ کا حق ہے دوسرے اس میں اخلاص بھی ضروری ہے۔ اخلاص کا مفہوم سیاق و سابق سے ثابت ہوتا ہے اسی طرح "صراط الذین انعمت عليهم" سے اس بات پر استدلال کرتے ہیں کہ سبیل المؤمنین کا اتباع واجب ہے، پھر اسی سے اجماع کی جیت کو ثابت کرتے ہیں۔ یہ ملاجیوں کا ایک لطیف انداز استدلال ہے۔

فقیاء کے بیان کردہ کلیات کو بھی قرآن حکیم سے ثابت کرتے ہیں، مثلاً یہ کلیہ کہ "الاصل فی الاشیاء الا باحہ" اسے قرآن کریم کی اس آیت مبادر کہ سے ثابت کرتے ہیں "هُوَ الَّذِي خَلَقَ لَكُمْ مَا فِي الْأَرْضِ جَمِيعًا (البقرہ ۲۹:۲)" (اللہ تعالیٰ نے اس زمین میں سب کچھ انسان کے فائدے کے لیے پیدا کیا ہے) چونکہ ہر چیز انسان کی منفعت کے لیے پیدا کی گئی ہے لہذا وہ منوع یا حرام نہیں ہوگی جب تک کہ اس کے منوع ہونے کی

کوئی دلیل موجود نہ ہو، کم از کم مباحث کا درجہ اسے ضرور حاصل ہوگا۔ ساتھ ہی ان فقہاء کا رد بھی دلائل کے ساتھ کیا ہے جو اس کے بر عکس رائے رکھتے ہیں۔

خبر واحد کی جیت پر سورہ آل عمران کی آیت مبارکہ سے استدلال کیا ہے:

وَإِذْ أَخْذَ اللَّهُ مِنَ الظَّالِمِينَ مِنْ أَنفُسِهِمْ مَا كَانُوا يَكْفُرُونَ
فَبَنَذُوهُ وَرَأُوا ظُبُورَهُمْ وَاشْتَرُوا بِهِ ثُمنًا قَلِيلًا فَبَيْسَ مَا يَشْتَرُونَ
(آل عمران: ٣)

(اور جب اللہ تعالیٰ نے اہل کتاب سے عمد لیا کہ اس کتاب میں جو کچھ ہے اسے صاف صاف میان کرتے رہنا اور اس کی کسی بات کو نہ چھپانا، تو انہوں نے اللہ تعالیٰ کے اس حکم کو پس پشت ڈال دیا، اور اس کے بدلتے بہت تھوڑی قیمت حاصل کی، بہت براہے جو کچھ یہ حاصل کر رہے ہیں)

اس آیت مبارکہ کی رو سے اہل علم پر واجب ہے کہ لوگوں کے سامنے حق کی وضاحت کریں، صحیح بات کی تعلیم دیں اور کسی فاسد غرض کی وجہ سے اسے نہ چھپائیں علم میں ٹھل ہرگز جائز نہیں، گو علماء پر علم کی تدرییں و تعلیم فرض ہے اور لوگوں پر واجب ہے کہ اس علم کے مطابق عمل کریں، یہ اس امر کا ثبوت ہے کہ خبر واحد عمل کے حق میں جوت ہے۔

اسی طرح اجتہاد کے ثبوت میں سورہ النساء کی ایک آیت سے بہت لطیف پیرایہ میں استدلال کیا ہے:

”اَنَا اَنْزَلْنَا عَلَيْكُمُ الْكِتَابَ بِالْحَقِّ لِتُحْكَمَ بَيْنَ النَّاسِ بِمَا ارَاكُمُ اللَّهُ“

(النساء: ٣)

(اے رسول ﷺ! ہم نے آپ پر یہ کتاب حق کے ساتھ نازل کی ہے تاکہ آپ اللہ تعالیٰ کی دکھائی ہوئی ہدایت کے مطابق فیصلہ کریں)

یعنی اللہ تعالیٰ نے جو علم و بیسرت عطا کیا ہے اسے لوگوں کے مابین فیصلوں میں استعمال کیجئے، لہذا اس آیت کی رو سے رسول اللہ ﷺ کے لیے اجتہاد کرنا اور بذریعہ اجتہاد فیصلے کرنا جائز ہے۔

ملاجیوں بعض ایسے سائل پر بھی گفتگو کرتے ہیں جن کا انسان کی عملی زندگی سے کوئی تعلق نہیں، مثلاً یہ کہ انسان افضل ہے یا ملائکہ۔ کتاب اللہ کی آیت مبدل کہ:

”ان الله اصطفى آدم ونوحًا وآل ابراهيم وآل عمران على العلمين“
(آل عمران: ۳۲)

(اللہ تعالیٰ نے حضرت آدم اور حضرت نوح اور خاندان ابراہیم اور خاندان عمران کو تمام جهانوں کے لوگوں میں منتخب فرمایا)

اس آیت سے استدلال کرتے ہوئے انسان کو ملائکہ پر فضیلت و برتری ثابت کی ہے تفیرات احمدیہ میں کلامی مباحث بھی جا جاتے ہیں، اور قرآنی آیات سے ہی ان کا حکم بیان کرتے ہیں، مثلاً عذاب قبر کو قرآن حکیم کی اس آیت سے ثابت کرتے ہیں:

”النار يعرضون عليها غدوأ وعشياً“ (المومن: ۳۰)

(صح و شام انہیں آگ (آتش جنم) پر پیش کیا جاتا ہے)

آیات قرآن کے اسلوب کو مد نظر رکھتے ہوئے ملاجیوں فقی احکام کی درجہ بدی بھی کرتے ہیں، وہ ساتھ ساتھ بتاتے ہیں کہ یہ حکم واجب کا درجہ رکھتا ہے یا سنت و منتخب کا، اسی طرح منوعہ احکام میں بھی اس بات کی وضاحت کرتے ہیں کہ ممانعت حرمت کے درجہ میں ہے یا کراہت کے درجہ میں۔ فقی نقطہ نگاہ سے دوسری نہایاں تفسیر الحسیر المظہری ہے جس کے مصنف قاضی شاء اللہ پانی پی (متوفی ۱۴۲۵ھ) ہیں۔ قاضی صاحب نے اپنے دور کی دو اہم شخصیتوں سے کب فیصل کیا تھا اس لیے ان کی تفسیر میں ان دونوں کے علوم کی جملک نظر آتی ہے۔ پہلی شخصیت شاہ ولی اللہ کی ہے، ان سے قاضی صاحب نے دین کا فہم اور اس کے اسرار کو حاصل کیا۔ تھہ اس وقت تک حاصل نہیں ہوتا

جب تک انہ اپنے تمام حواس کو حصول علم کے لیے وقف نہ کر دے اور ساتھ ترکیہ نفس اور اصلاح باطن کا بھی اہتمام کرے اصلاح باطن کے لیے قاضی صاحب نے حضرت خواجہ محمد عابد سنائی اور حضرت مرزا جان جاناں کی خدمت میں رہ کر سلوک کی منزلیں طے کیں۔

تفیر مظہری کی سب سے نمایاں خصوصیت تو یہ ہے کہ اس میں فقیہ احکام پر حد کی گئی ہے لیکن ملاجیوں کے اسلوب سے ہٹ کر یہ مکمل قرآن کریم کی تفیر کی ہے صرف آیات احکام تک محدود نہیں رکھا گیا۔ اس وقت ہمارے پیش نظر اس کا حرف فقیہ پہلو ہے جسے چند مثالوں سے واضح کرنا مقصود ہے تاکہ قارئین کے سامنے اس کا فقیہ مقام اجاگر ہو سکے۔

مالجیوں کی طرح قاضی شاء اللہ بھی آیات قرآنی سے فقیہ احکام اور اصول دونوں کا استنباط کرتے ہیں۔ مثال کے طور پر قرآن کریم کی آیت مبارکہ :

”شرع لكم من الدين ما وصي به نوحاؤالذى اوحيينا اليك وما وصي به
ابراهيم و موسى و عيسى ان اقيموا الدين ولا تتفرقوا فيه“ (الشورى
(۱۳: ۲۲)

(اللہ تعالیٰ نے تمہارے لیے دین کا وہی راستہ مقرر کیا ہے جسے اعتیار کرنے کا حکم حضرت نوح علیہ السلام کو دیا تھا اور جو چیز ہم نے (اے محمد ﷺ)
آپ پر بذریعہ وہی نازل کی ہے اور جو حضرت ابراہیم ، حضرت موسیٰ اور
حضرت عیسیٰ پر نازل کی تھی وہ یہی ہے کہ دین کو قائم رکھو اور اس میں
چھوٹ نہ ڈالو“

اس آیت مبارکہ کی تفیر میں اصولی حد کرتے ہوئے اس بات کو ثابت کیا ہے
کہ سابقہ کتب میں مذکور احکام ہمارے لیے بھی واجب العمل ہیں، اس لیے کہ وہی کا ماذد و
معنی ایک اللہ تعالیٰ کی ذات ہے، البتہ سابقہ کتب کے احکام کا بہوت غور طلب مسئلہ ہے لہذا

سابقہ کتب کے جن احکام کو قرآن کریم نے ذکر کیا ہے ان کا ثبوت تو قطعی ہے، اگرچہ قرآن کریم میں ان کا تذکرہ حکایتی ہی کیوں نہ ہو۔^(۱) لہذا وہ احکام برقرار ہیں اور ان پر عمل کرنا ضروری ہے۔ البتہ اہل کتاب جو کچھ دعوے کرتے ہیں یا جو احکام و مسائل وہ بیان کرتے ہیں یا جو کچھ ان کی کتبوں میں لکھا ہے اس کا اعتبار نہیں، اس لیے کہ ان کی کتابیں تحریف شدہ ہیں، اور جو لوگ اللہ تعالیٰ کی نازل کردہ کتاب میں تحریف کے مرکب ہوں ان کی بات کا اعتبار نہیں کیا جا سکتا۔ نیز اہل کتاب کے بارے میں قرآن حکیم کی شادوت موجود ہے کہ یہ لوگ خواہشات نفس کے پیچھے لگے ہوئے ہیں وہی کی ہدایت کو بھول چکے ہیں اور کتاب اللہ کے الفاظ و کلمات میں تحریف کے مرکب ہوئے ہیں۔

قاضی ثناء اللہ سنت کو بطور مأخذ جلتیم کرتے ہیں، اور قرآن حکیم میں بیان کردہ احکام و مسائل کی وضاحت کے لیے احادیث نبوی کو کثرت سے بطور دلیل پیش کرتے ہیں۔ جہاں ضرورت محسوس ہوتی ہے وہاں براہ راست سنت سے استدلال کرتے ہیں، مثلاً کے طور پر قرآن کریم میں صرف اس بات کا حکم ہے کہ حج تسبیح ادا کرنے والا قربانی بھی دے یہاں وقت کا تعین حدیث سے کرتے ہیں کہ قربانی یوم المحر سے قبل جائز نہیں، قاضی صاحب اپنی رائے کی تائید میں حضرت حضرتؐ کی روایت نقل کرتے ہیں کہ حج کے موقعہ پر حضرت حضرتؐ نے رسول اللہ ﷺ سے عرض کیا کہ یا رسول اللہ ﷺ کیا چیز مانع ہے کہ آپ ہمارے ساتھ احرام نہیں کھول رہے ہیں، آپ ﷺ نے جواب دیا کہ میں اس وقت تک احرام نہیں کھلوں گا جب تک اپنے جانور کی قربانی نہیں دے لوں گا۔ اس روایت کی بناء پر قاضی صاحب اس رائے کے حامی ہیں کہ حج تسبیح کی صورت میں حاجی کو رمی جلد کے بعد قربانی کرنا چاہیئے اس کے بعد وہ احرام کھول سکتا ہے۔ اپنی بات کی تائید میں وہ امام ابو حنیفہ، امام شافعی اور امام احمد بن حنبل کی آراء بھی نقل کرتے ہیں۔ بعض اہل علم یوم المحر سے قبل قربانی کے جواز کے قائل ہیں۔^(۲) اس حج سے یہ اصول ثابت ہوتا ہے کہ قرآن کریم کے مطلق حکم کو حدیث صحیح کے ذریعہ مقید کیا جاسکتا ہے۔

تفیر مظہری کی ایک اہم خصوصیت یہ بھی ہے کہ احادیث جب بطور دلیل پیش کی جاتی ہیں تو ان کے درجات کی نشاندہی بھی کر دی جاتی ہے اور اگر سند میں کوئی ضعیف روای موجود ہو تو اس کی بھی وضاحت کر دی جاتی ہے،^(۳) مصنف موصوف حدیث مرسل کو جدت تسلیم کرتے ہیں اور استنباط احکام میں مرسل احادیث سے بھی مدد لیتے ہیں۔^(۴)

ملائیں کی طرح قاضی شاء اللہ بھی حنفی مدرسہ فکر سے تعلق رکھتے ہیں لیکن ان کے ہاں زیادہ شدت نہیں ہے، بلکہ وسعت نظر سے کام لیتے ہوئے دیگر فقیہاء کی آراء کو بھی بیان کرتے ہیں اور بعض مسائل میں امام ابو حنیفہ کی رائے سے اختلاف بھی کرتے ہیں۔ مثلاً وہ درج ذیل آیت کی تشریح کرتے ہوئے امام ابو حنیفہ کی رائے سے بہت لطیف پیرا یہ میں اختلاف کرتے ہیں:

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَدْلُوا بِهَا إِلَى الْحَكَامِ لَتَأْكُلُوا فَرِيقًا
مِنْ أَمْوَالِ النَّاسِ بِالْأَثْمِ وَإِنْتُمْ تَعْلَمُونَ (البقرہ: ۲) ۱۸۸:

(اور ایک دوسرے کامال ناقص نہ کھاؤ اور نہ حاکموں کے پاس (اس طور سے) لے کر جاؤ کہ لوگوں کے مال کا کچھ حصہ ناجائز طور پر ہڑپ کر جاؤ، حالانکہ تم جانتے ہو)

اس آیت کی ردیشی میں قاضی صاحب عدالت کے فیصلوں پر محض کرتے ہوئے لکھتے ہیں کہ عقود و نسخ میں عدالت اگر ظاہری شواہد کی بناء پر غلط فیصلہ کر بیٹھے تو وہ فیصلہ صرف ظاہراً نافذ ہو گا باطنًا نہیں، امام ابو حنیفہ کی اس مسئلہ میں رائے یہ ہے کہ فیصلہ ظاہراً و باطنًا ہر طرح نافذ ہو گا۔ امام ابو حنیفہ کی دلیل حضرت علیؓ کا ایک فیصلہ ہے جس میں حضرت علیؓ نے ایک خاتون سے فرمایا تھا کہ شاہزاداں زوجاں (ان دو گواہوں نے تمہارا نکاح کروادیا ہے) واقعہ یوں تھا کہ ایک شخص نے دعویٰ کیا کہ فلاں خاتون سے مرا نکاح ہوا ہے اور وہ میری بیوی ہے، اپنے دعوے کی تائید میں اس نے دو گواہ بھی پیش کر

دیئے، عدالت نے بھی گواہیوں کی جیاد پر فیصلہ مرد کے حق میں کر دیا۔

جب فیصلہ ہو گیا تو خاتون نے حضرت علیؑ سے عرض کیا کہ اب اگر عدالت نے فیصلہ کر ہی دیا ہے تو پھر میرا اس سے نکاح بھی کروادیا جائے، اس پر حضرت علیؑ نے فرمایا "شاهداک زوجاک" گویا اگر پہلے واقعی نکاح نہیں ہوا تھا تو اب ان گواہیوں کی وجہ سے ہو گیا ہے۔^(۵)

اس مسئلہ میں لام ابو حنیفہ کی رائے، قاضی صاحب کے خیال میں، آیت مبارکہ کے مفہوم سے مطابقت نہیں رکھتی۔

قاضی صاحب اجماع کو ایک مضبوط دلیل کے طور پر قبول کرتے ہیں، تفسیر مظہری میں اجماع کی جیت کے بھرتت حوالے ملتے ہیں۔ سورہ بقرہ کی آیت: "فمن اضطرَّ غَيْرَ بَاغٍ وَ لَا عَادَ فَلَا إِثْمٌ عَلَيْهِ" (البقرہ ۲: ۱۷۳) (ہاں جو مجبور ہو، مگر نہ اللہ تعالیٰ کی نافرمانی کرے نہ ہی حد سے تجاوز کرے تو اس پر کوئی گناہ نہیں ہے (اگر وہ حالت اضطرار میں مردار کھالے۔ اس آیت کی تشریح کرتے ہوئے لکھتے ہیں کہ اضطرار خواہ بھوک کی وجہ سے ہو یا اکراہ کی وجہ سے دونوں صورتوں میں بالا اجماع مردار کھانا جائز ہے،^(۶) اجماع کی ایک اور مثال یہ ہے کہ :

اگر ایک ذمی دوسرے ذمی کو قتل کر دے تو بطور قصاص اس قاتل ذمی کو قتل کیا جائے گا۔ یہ مسئلہ بھی ایسا ہے جس پر اجماع ہے، اسی طرح مریض اور مسافر رمضان المبدک کے روزے اپنی صحت اور اقامت تک موقوف کر سکتا ہے، صحت یا نہی اور اقامت کے بعد ان روزوں کی قضا کر لی جائے گی، مگر سوال یہ پیدا ہوتا ہے کہ بعد میں روزوں کی قضاء تسلسل کے ساتھ ضروری ہے یا اس میں تسلسل ضروری نہیں، اس مسئلہ میں آیت کے اطلاق کو مخوذ رکھتے ہوئے قاضی صاحب یہ رائے رکھتے ہیں کہ تسلسل ضروری نہیں ہے۔ اور اس پر فقهاء کا اجماع بھی ہے، قاضی شاعر اللہ صاحب کے الفاظ یہ ہیں:

” وباطلاق الآية ثبت ان التتابع ليس بشرط فى القضايا، و عليه انعقد
الاجماع ”^(۷)

یہاں اہل علم کے لیے ایک نکتہ بیان کرنا دلچسپی کا باعث ہو گا۔ وہ یہ کہ قاضی ثناء اللہ صاحب مریض و مسافر کے لیے روزوں کی قضاۓ میں عدم تسلسل کے جواز پر اجماع کا ذکر کرتے ہیں۔ اور ساتھ امام داؤد کی رائے بھی نقل کرتے ہیں، امام داؤد کی رائے یہ ہے کہ تتابع ضروری ہے۔^(۸) اس سے پتہ چلتا ہے کہ ان کے نزدیک ایک یا دو چار افراد کے اختلاف سے اجماع کا انعقاد متاثر نہیں ہوتا، اس طرح انہوں نے ان فقیہاء کی رائے سے بھی اختلاف کیا ہے جو یہ کہتے ہیں کہ اگر ایک فقیہ بھی اختلاف کر لے تو اس مسئلہ پر اجماع منعقد نہیں ہوتا۔

بعض اوقات استنباط مسائل کے لیے قاضی صاحب قیاس و اجتہاد سے بھی کام لیتے ہیں، مثلاً قرآن کریم کی آیت مبارکہ :

” قال اني جاعلک للناس اماما ” (البقرہ: ۲) (۱۲۳)

(الله تعالیٰ نے فرمایا! اے امدادیم میں تمہیں لوگوں کا امام ہاؤں گا)

قاضی صاحب کی رائے میں امامت سے مراد منصب نبوت ہے یا ایسا منصب مراد ہے جو واجب الاطاعت ہو، محض حکومت و اقتدار یہاں مراد نہیں ہے۔ اپنی رائے کی تائید میں قرآن کریم کی بعض آیات سے بھی استدلال کرتے ہیں اور عقلی توجیہ بھی پیش کرتے ہیں۔ اپنی حدث کو آگے بڑھاتے ہوئے وہ آیت مبارکہ کے آخری حصہ کو بھی ذکر کرتے ہیں:

” قال لا ينال عهدي الظالمين ” الله تعالیٰ نے فرمایا! میرا یہ عدد ان لوگوں کو شامل نہیں جو ظالم ہوں، اس آیت میں ظالم سے مراد فاسق ہے، چنانچہ اس حصہ سے وہ انبیاء علیم السلام کی عصمت کو ثابت کرتے ہیں، ان کے نزدیک عصمت نبوت کے لیے

شرط ہے اور اس شرط پر علماء کا اجماع ہے۔^(۹)

قاضی شاء اللہ صاحب اپنی رائے اور استدلال کو پیش کرتے ہوئے بہت محتاط انداز اختیار کرتے ہیں، مثلاً مسئلہ طلاق پر بحث کرتے ہوئے فرماتے ہیں کہ : "الطلاق مرتان" (ابقرہ ۲: ۲۲۹) میں عبارۃ الحس کی دلالت اس بات پر ہے کہ طلاق ایک ساتھ نہیں بکھ الگ الگ ہونی چاہیے، اور اشارۃ الحس عدد پر دلالت کر رہا ہے، اور الطلاق میں الف لام جنسی ہے لہذا قیاس اس بات کو متقاضی ہے کہ الٹھی دو طلاقیں دی جائیں تو شرعاً ان کا اعتبار نہ کیا جائے، اور جب دو کا اعتبار نہیں تو تین طلاقوں کا بطریق اولیٰ اعتبار نہیں ہونا چاہیے، اس مسئلہ میں وہ فقهاء کے اختلاف کو بھی تفصیل سے بیان کرتے ہیں اور بیک وقت تین طلاقوں کو حرام قرار دیتے ہیں، لیکن اگر کوئی فرد اس عمل حرام کا ارتکاب کر لے تو وہ ارتکاب حرام کی وجہ سے گنہگار ہو گا مگر تین طلاقیں واقع ہو جائیں گی اس لیے کہ ان کے موثر ہونے پر صحابہ کرام کا اجماع ہے۔^(۱۰)

استنباط احکام میں قاضی شاء اللہ صاحب جلب المصلح اور دفع الخرج کے اصولوں کو بھی مخوط رکھتے ہیں، جہاں احکام پر عمل پیرا ہونے میں مشکل پیش آتی ہو وہاں سوالت کے پہلو کو ضرور بتاتے ہیں اور اس کی عملی صورت کی بھی وضاحت کرتے ہیں، مثلاً قرآن کریم میں حجاج و معتمرین کے لیے حکم ہے کہ : "وَاتَّخِذُوا مِنْ مَقَامِ إِبْرَاهِيمَ مَصْلَى" (ابقرہ ۲: ۱۳۵) (مقام ابراہیم کو نماز کی جگہ مانا لو) اس کی تفسیر کرتے ہوئے یہ مسئلہ بیان کرتے ہیں کہ بیت اللہ کے طواف کے بعد جو دو رکعتیں پڑھی جاتی ہیں ان کے بارے میں یہ حکم ہے کہ وہ مقام ابراہیم میں پڑھی جائیں لیکن اس اندیشہ کے پیش نظر اس حکم پر عمل کرنے میں بعض حالات میں سخت مشکل پیش آسکتی ہے تو یہ کہہ کر اس میں وسعت اور سوالت پیدا کر دی کہ حتیٰ المقدور اس پر عمل کیا جائے اور اگر کسی موقع پر زیادہ اژڈہام ہو، یا مقام ابراہیم پر نماز پڑھنا مشکل ہو جائے تو تمام مسجد بکھ سارا حرم مصلی ہے، جہاں بسوالت جگہ ملے وہیں نماز پڑھ لی جائے۔^(۱۱)

شرعی احکام کی جا آوری میں انسانی مصلحت کو محفوظ رکھنے کی ایک اور اہم مثال اس تفسیر میں ملتی ہے، اس مسئلہ پر بحث کرتے ہوئے کہ اگر انسانی مصلحت اور حق اللہ میں تصادم ہو تو اللہ تعالیٰ اپنے حق کو ساقط کر دیتا ہے اور ہندے کی مصلحت کو مقدم رکھتا ہے قرآن حکیم میں اہل ایمان کے لیے حکم ہے کہ : فادعوا الله مخلصین له الدین (المومن ۳۰: ۲۰) ”اللہ تعالیٰ کو پکارو اس کی خالص اطاعت کے ساتھ“ یہ آیت اور اس جیسی دیگر آیات کی رو سے اخلاص کا عبادت کے ہر ہر جز میں پایا جانا ضروری ہے، مثلاً اگر کوئی نماز پڑھ رہا ہے تو نماز کے ہر ہر رکن کی ادائیگی میں اخلاص کا پایا جانا واجب ہے، قیام، رکوع، سجود، قومہ، جلسہ وغیرہ تمام حرکات و سکنات میں اخلاص موجود ہونا چاہیئے، یہ اللہ تعالیٰ کا حق ہے، اب اگر کسی وقت انسان کی توجہ ہٹ جائے اور اخلاص ایک وقفہ کے لیے منقطع ہو جائے تو نماز فاسد ہو جانی چاہیئے یہاں اللہ تعالیٰ کا حق یہ ہے کہ عبادت کی حالت میں اخلاص مسلسل موجود رہنا چاہیئے اور کوئی حصہ اور کوئی عمل اخلاص کے بغیر اوانہ ہو، دوسری طرف انسانی مصلحت کو دیکھا جائے تو انسان یہی مشکل میں پڑ جائے گا اگر یہ کہا جائے کہ انسان کی توجہ ہٹ جانے کی صورت میں اس کی نماز فاسد ہو جاتی ہے، چنانچہ فقہاء نے بھی انسانی مصلحت کو حق اللہ پر مقدم رکھا ہے اور وہ غیر ارادی طور پر توجہ ہٹ جانے کی صورت میں نماز کو فاسد قرار نہیں دیتے۔ (۱۲)

قاضی ثناء اللہ کی تفسیر مظہری کے بعد نواب صدیق حسن خاں (متوفی ۷۱۳۰ھ) نے نفسی انداز پر تفسیر لکھی جو نیل المرام من تفسیر آیات الاحکام کے نام سے شائع ہوئی۔

نواب صدیق حسن خاں انیسویں صدی عیسوی کے کثیر التصانیف معروف عالم دین ہیں۔ یہ دور انگریزی استعمار کا دور ہے، اس دور میں ہندوؤں کے اثرات بھی بڑھ گئے تھے، بعض علاقوں میں مسلمان بھی کم علمی اور جمالت کی وجہ سے تو ہم پرستی اور ہندوانہ رسوم و رواج کے زیر اثر آگئے تھے، اس لیے نواب صدیق حسن خاں اپنی تصانیف میں شرک و بدعاں اور غیر شرعی رسوم و رواج کے رد پر زیادہ زور دیتے ہیں۔

فقی احکام کی طرف بھی انہوں نے توجہ دی ہے، لیکن اس میں وہ وسعت و گہرائی نہیں پائی جاتی جو دیگر فقیماء کے ہاں پائی جاتی ہے۔ اس کی وجہ یہ ہے ان کے نزدیک فقی مأخذ و ادلہ صرف تین ہیں، کتاب اللہ، سنت رسول علیہ الصلوٰۃ والسلام اور اجماع صحابہ، لہذا جو احکام ان تین ذرائع سے ثابت ہیں وہی واجب العمل ہیں^(۱۳) استدلال و استنباط کے دیگر اصولوں کو وہ کوئی اہمیت نہیں دیتے۔

نواب صدیق حسن خان نے اپنی تفسیر میں تقریباً سوا دو سو آیات کا انتخاب کیا ہے جو ان کے خیال میں شرعی احکام سے متعلق ہیں، یہ کتاب ان ہی آیات کی تشریع و تفسیر پر مشتمل ہے۔ آیات احکام کو صدیق حسن دو قسموں پر تقسیم کرتے ہیں، پہلی قسم میں وہ آیات ہیں جن کا مدلول واضح ہوتا ہے لیکن بعض اوقات ایسی آیات بھی ہوتی ہیں جن کے مفہوم کو سمجھنے کے لیے استدلال کی ضرورت پیش آتی ہے جیسے آیات وضو، و تیم وغیرہ، دوسری قسم وہ آیات ہیں جن سے مخصوص مسائل کے استدلال کی صحت اور عدم صحت پر فقیماء کا اختلاف پایا جاتا ہے، مثلاً قرآن حکیم کی آیت مبارکہ ”لترکبواهہ وزینہ“ (الخلع ۸:۱۶) (گھوڑے) ”تمہاری سواری کے لیے ہیں اور تمہارے لیے زینت کا باعث ہیں“ بعض فقیماء نے اس آیت سے گھوڑے کے گوشت کی حرمت پر استدلال کیا ہے، لیکن یہ استدلال نہ تو قطعی ہے نہ بالکل واضح۔^(۱۴)

صدیق حسن خان آیات احکام کی تشریع کرتے ہوئے فقیماء اور مفسرین کی آراء بھی نقل کرتے ہیں، لیکن ان کے انداز بیان سے با اوقات یہ پتہ نہیں چلتا کہ ان کے نزدیک کون سی رائے قابل ترجیح ہے، البتہ وہ یہ کوشش ضرور کرتے ہیں کہ آیت کی تشریع میں اگر کوئی حدیث موجود ہو تو اسے پیش کر دیا جائے پھر جو رائے اس حدیث کے مطابق ہو اسے ترجیح دیتے ہیں، مثلاً اگر کسی مسلمان نے اسلامی مملکت میں غیر مسلم شری کو قتل کر دیا ہے تو اس صورت میں فقیماء احتلاف لور امام سفیان ثوری کی رائے یہ ہے کہ مسلم قاتل کو غیر مسلم کے قصاص میں قتل کیا جائے گا، اس لیے کہ قرآن کریم میں حکم مطلق

ہے ”کتب علیم القصاص فی القتلی ، الحر بالحر والعبد بالعبد“ (البقرہ ۲: ۱۷۸) ” تم لوگوں پر مقتولوں کے بارے میں قصاص کا حکم دیا گیا ہے آزاد کے بد لے آزاد کو اور غلام کے بد لے غلام کو قتل کیا جائے گا“ اسی طرح یہ آیت : ان النفس بالنفس (المائدہ ۵: ۳۵) ”جان کے بد لے جان“ ، ان آیات میں مسلم و غیر مسلم کی کوئی قید نہیں۔ صدیق حسن خان اس مسئلہ میں فقیاء کی آراء کو بیان کرتے ہیں، جسور فقیاء کی رائے یہ ہے کہ مسلمان کو کافر کے بد لے قتل نہیں کیا جائے گا جسور فقیاء کی دلیل یہ حدیث ہے کہ ” لا يقتل مسلم بكافر“ (مسلم کو کافر کے بد لے قتل نہیں کیا جائے گا) جسور فقیاء کے خیال میں اس حدیث سے قرآن کریم کی آیات کا مفہوم معین ہو گیا ہے۔ صدیق حسن نے جسور فقیاء کی رائے اور ان کی دلیل کو تو ذکر کر دیا ہے لیکن فقیاء احتجاف اور امام سفیان ثوری کے دلائل کو ذکر نہیں کیا، نہ ہی یہ بتایا کہ وہ حدیث مذکور کے بارے میں کیا کہتے ہیں۔ (۱۵)

صدیق حسن خان کے طرز استدلال کو سمجھنے اور شرعی سائل میں ان کی رائے کو بہتر طور پر سمجھنے کے لیے ایک مثال اور بیان کرنا ضروری ہے جس میں صدیق حسن رائے کو استعمال کرتے ہیں اور اپنے قائم کردہ تین اصولوں سے ہٹ جاتے ہیں، سورۃ النساء کی آیت : قالوا اللہ تکن ارض الله واسعة فتها جروا فیها“ (النساء ۲: ۹۷) (فرشتہ بھرت نہ کرنے والے) لوگوں سے کہیں گے کہ کیا اللہ تعالیٰ کی سر زمین فراخ نہ تھی کہ تم وہاں بھرت کر جاتے۔ اس آیت کی تشریع کرتے ہوئے وہ فرماتے ہیں کہ بھرت ہر اس شخص پر فرض ہے جو بھرت کرنے کی استطاعت رکھتا ہو اور دارالشک میں رہائش پذیر ہو یا ایسے علاقہ میں رہتا ہو جہاں حکم کھلا معاصی کا ارتکاب ہوتا ہو۔ (۱۶)

اس آیت مبارکہ کی تشریع میں مصنف نے حکم کو عام رکھا ہے اس لیے کہ نص کے الفاظ بھی عام ہیں، یہاں انہوں نے اپنی رائے استعمال کرتے ہوئے دارالشک کی اصطلاح استعمال کی ہے اسلام کے قانون بننے والے اسلام، دارالحرب دارالعدم

وغيرہ کی اصطلاحات تو ملتی ہیں لیکن دارالشک کی اصطلاح صدیق حسن خان نے استعمال کی ہے، ان کی تحریر سے معلوم ہوتا ہے کہ فاضل مفسر کے نزدیک اگر کوئی خطہ شرک کا گواہ مل جائے تو وہاں سے ہجرت کرنا واجب ہو جاتا ہے، اسی طرح ان خطلوں اور علاقوں سے ہجرت کرنا بھی ضروری ہو جاتا ہے جہاں علی الاعلان ہے باکی کے ساتھ معصیت کا ارتکاب ہوتا ہو۔

وہ آیات جن کے مفہوم میں بڑی وسعت ہوتی ہے اور جن سے بیک وقت شریعت کے بہت سے احکام مستبط ہو سکتے ہوں۔ صدیق حسن انہیں اہمات آیات میں شمار کرتے ہیں اور جو احکام اس آیت سے ثابت ہوتے ہیں ان کی طرف وہ ضرور اشارہ کرتے ہیں، مثال کے طور پر سورہ النساء کی آیت مبارکہ ہے:

”ان الله يأمركم ان تودو الامانات الى اهلها“ (النساء ۵۸:۲)

(الله تعالیٰ تمیس حکم دیتا ہے کہ ا manus ان لوگوں کے حوالے کر دو جو ان کے اہل ہیں“

یہ آیت مصنف کے خیال میں اہمات الآیات میں سے ہے۔ اس آیت میں بظاہر خطاب عام ہے لیکن حضرت علی اور زید بن اسلم کی روایت کے مطابق اس کے مخاطب مسلمان حکمران ہیں، یہاں مصنف موصوف آیت کے عموم ہی کو ترجیح دیتے ہیں۔ اس مقام پر وہ ایک اصولی حث بھی کرتے ہیں جو نفسی نقطہ نگاہ سے اہم ہے، ان کے الفاظ یہ ہیں ”ورودها على سبب لا يينا في ما فيه من العموم، فالاعتبار بعموم اللفظ لا بخصوص السبب“ یعنی آیات مبارکہ کا کسی خاص پس منظر میں نازل ہونا حکم کی عمومیت کے منافی نہیں ہوتا، اس لیے اثبات احکام کے لیے عموم الفاظ کا اعتبار کیا جاتا ہے، کسی خاص سبب نزول کا اعتبار نہیں کیا جاتا، لہذا اس آیت کی رو سے تمام عمدے امانت ہیں، گواہی بھی ایک قسم کی امانت ہے، حتیٰ کہ خبریں بھی امانت ہوتی ہیں، ان سب میں دینات داری اور عدل و انصاف کو ملحوظ رکھنا ضروری ہے۔ (۱۷)

صدقیق حسن خان نے شرعی احکام کی وضاحت و تفسیر میں اپنے آپ کو قرآن و سنت اور اجماع صحابہ تک محدود رکھنے کی کوشش کی ہے، لیکن اس تمام تر کوشش کے باوجود اپنے آپ کو ان تین اصولوں میں محدود نہیں رکھ سکے اور قیاس و رائے کو بھی استعمال کیا ہے، یہ حقیقت ہے کہ اگر اجتہاد کو اس کے وسیع تر مفہوم میں استعمال نہ کیا جائے تو فقہی ارتقاء جمود کا شکار ہو جاتا ہے۔

صدقیق حسن خان اجتہاد کو ایک اصول کے طور پر تسلیم کرتے ہیں، اسی لیے وہ عمدہ قضاء کے لیے اجتہاد کی شرط کو ضروری قرار دیتے ہیں۔ اس لیے کہ نظام قضاء کا بیادی مقصد یہ ہے کہ معاشرہ میں عدل و انصاف قائم کیا جائے اور عدل و انصاف صحیح معنی میں وہی قائم کر سکتا ہے جو اجتہادی بھیرت رکھتا ہو، مقلد محض یہ فریضہ انجام نہیں دے سکت، لہذا قاضی کے لیے ضروری ہے کہ وہ علمی اور فکری لحاظ سے اس قابل ہو کہ زیر غور مسائل میں اجتہاد کر سکے۔ (۱۸)

جس طرح عدیہ کا نظام اجتہادی بھیرت و صلاحیت کے بغیر نہیں ہل سکتا اسی طرح احکام کے استنباط و استدلال میں بھی اجتہادی بھیرت ضروری ہے لہذا استنباط احکام کو صرف تین اصولوں میں محدود نہیں کیا جا سکتا، اجتہاد کا تو بغاہ ہی اس وقت ہوتا ہے جب قرآن و سنت خاموش ہوں۔

احکام القرآن کے موضوع پر بہت مبسوط اور جامع کام وہ ہے جو مولانا اشرف علی تھانوی کی زیر نگرانی فقهاء کی ایک کمیٹی نے انجام دیا ہے، حضرت تھانوی نے چار جید علماء کی ایک کمیٹی تشكیل دی تھی جس کے ارکان یہ حضرات تھے :

مولانا ظفر احمد عثمانی (متوفی ۱۳۹۳ھ) و مولانا محمد اوریس کاندھلوی (متوفی ۱۳۹۲ھ)، مفتی محمد شفیع (متوفی ۱۳۹۶ھ) اور مفتی جیبل احمد تھانوی (متوفی)

چودھویں صدی ہجری میں بر صغیر میں فقہ حنفی کے طرز استدلال پر اعتراضات کا سلسلہ شروع ہوا تو اس بات کی ضرورت محسوس کی گئی کہ فقہ حنفی کے دلائل اور اصول استنباط کو علمی انداز میں ابھار کرنے کے لیے ابوہر الجحاص (۷۰: ۲) اور امام طحاوی (م ۳۲۱ھ) کی احکام القرآن کے طرز پر ایک مبسوط فقہی تفسیر مرتب کر دی جائے، جس میں اختلاف کے دلائل کو زیادہ بہتر علمی انداز میں پیش کر دیا جائے چنانچہ مولانا اشرف علی تھانوی کی زیر نگرانی یہ منصوبہ شروع ہوا۔ مولانا تھانوی خود وقتاً فوقاً ضروری ہدایات فرماتے تھے اور نصوص قرآنی سے استدلال و استنباط سے متعلق جو دلیل نکات ان کے ذہن میں پیدا ہوتے تھے، انہیں باقاعدہ لکھوا دیا کرتے تھے جنہیں احکام القرآن میں شامل کر لیا جاتا۔ بہت سے فقہی نکات میں حضرت تھانوی کے حکیمانہ استدلال کی جھلک نظر آتی ہے اور بے شمار لطیف علمی نکات بھی جا جاتے ہیں جن سے حضرت تھانوی اور ان کے طلبہ کی فقہی اور استدلالی قوت کا اندازہ ہوتا ہے۔

نصوص قرآنی میں جو احکام و مسائل بیان ہوئے ہیں صرف ان کی وضاحت تک احکام القرآن کا کام محدود نہیں ہے۔ بلکہ استدلال و استنباط کا ایک سلسلہ شروع سے آخر تک باقی رہتا ہے۔ دلالت و اشارات کے وہ پہلو سامنے آتے ہیں جو اس سے قبل اس انداز سے زیر حث نہیں آئے تھے۔ اس میں اولہ فہمیہ بھی زیر حث آئے ہیں اور قواند فہمیہ بھی اور شریعت کے مأخذ و مصادر پر بھی سیر حاصل گفتگو کی گئی ہے۔

حدیث کی جیت کے ضمن میں خبر واحد کی جیت پر اچھی حث کی گئی ہے، نیز اختلاف کے نزدیک خبر واحد کی قبولیت کا جو معیار ہے اس پر دلائل کے ساتھ روشنی ڈالی گئی ہے۔

اجتہاد بالرأی اور اس کے اسالیب پر متعدد آیات سے استدلال کیا گیا ہے، اس طرح فتحاء اختلاف کے دلائل کو علمی و منطقی انداز میں سامنے لایا گیا ہے۔ اجماع کی جیت اور اس کی مختلف اقسام پر بھی بہت مدلل گفتگو کی گئی ہے، قرآن کریم کی آیات سے اجماع

کے دلیل ہونے پر اچھے استدلال کی مثالیں ملتی ہیں۔ (۱۹)

قرآن کریم کی مختلف آیات سے بہت لطیف پیرا یہ میں استدلال کر کے اجتہاد بالائے کے مختلف اسالیب کو اجاگر کیا گیا ہے، ساتھ ہی ان حضرات کا رد بھی کیا ہے جو قیاس اور احسان کو بطور دلیل قبول نہیں کرتے۔ مثلاً مذکورین قیاس قرآن کریم کی اس آیت مبارکہ سے استدلال کرتے ہیں:

”واعتصموا بحبل الله جمیعاً ولا تفرقوا (آل عمران ۳: ۱۰۳)“

ان کے نزدیک ”لا تفرقوا“ سے قیاس کی نفی ثابت ہوتی ہے۔ اس لیے کہ قیاس و رائے سے اختلاف پیدا ہوتا ہے، اس اعتراض کا جواب دیتے ہوئے مولانا ظفر احمد عثمانی لکھتے ہیں کہ یہ اعتراض صحیح نہیں، اس لیے کہ اختلاف فی فہمہ نہ بردا ہے، نہ منوع ہے، خود صحابہ کرام میں اختلاف کی مثالیں ملتی ہیں، فروعی مسائل میں ان کے اختلاف کی بہت سی مثالیں اس کتاب میں بیان کی گئی ہیں، مولانا عثمانی کی رائے میں اختلاف رائے محاسن شریعت میں سے ہے، البتہ اس قسم کے اختلافات نہ موم سمجھے جاتے ہیں جن کی کوئی علمی بیان نہ ہو یا جو مخفی ہٹ دھرمی اور تعصب کے نتیجہ میں پیدا ہوئے ہوں اس لیے کہ اس قسم کے اختلافات امت میں باہم تفرقہ کی بیان نہیں ہیں۔ (۲۰)

اس ضمیم کتاب میں احکام و مسائل کے ساتھ اصول فقہ پر اس قدر مولود موجود ہے کہ اگر کوئی اہل علم اس سارے مواد کو علیحدہ جمع کر کے ترتیب دے دے تو اصول فقہ پر ایک مستقل و مدلل کتاب تیار ہو جائے گی۔

حوالہ جات

- ۱۔ قاضی شاء اللہ پانی ہی ، التفسیر المطہری ، ج ۱ ، ص ۴۶۶ (اشاعت العلوم ، ندوۃ المصین ، دہلی)
- ۲۔ قاضی شاء اللہ ، التفسیر المطہری ، ج ۱ ، ص ۲۱۰
- ۳۔ التفسیر المطہری ، ج ۱ ، ص ۱۵۷
- ۴۔ التفسیر المطہری ، ج ۱ ، ص ۱۶۵
- ۵۔ التفسیر المطہری ، ج ۱ ، ص ۱۹۵
- ۶۔ التفسیر المطہری ، ج ۱ ، ص ۱۵۸ - ۱۵۹
- ۷۔ تفسیر مظہری ، ج ۱ ، ص ۱۷۶ ، ۱۷۷
- ۸۔ ایضاً
- ۹۔ التفسیر المطہری ، ج ۱ ، ص ۱۱۵
- ۱۰۔ تفسیر مظہری ، ج ۱ ، ص ۲۷۸ - ۲۸۰
- ۱۱۔ ایضاً ، ج ۱ ، ص ۱۷۷
- ۱۲۔ تفسیر مظہری ، ج ۱ ، ص ۱۷۷
- ۱۳۔ قاضی سعید اللہ ، لائف اینڈ ورک آف صدیق حسن خان (ایم اشرف ، لاہور ۱۹۷۳ء) ، ص ۹۶
- ۱۴۔ نواب صدیق حسن خان ، نیل المرام من تفسیر آیات الاحکام ، ص ۱۷۱
- ۱۵۔ ایضاً ص ۱۷۱
- ۱۶۔ نیل المرام ، ص ۱۷۰ - ۱۷۱
- ۱۷۔ ایضاً ص ۱۵۲
- ۱۸۔ نیل المرام ، ص ۱۵۳
- ۱۹۔ احکام القرآن (ادارہ القرآن والعلوم الاسلامیہ ، کراچی) ، ج ۲ ، ص ۱۷۵
- ۲۰۔ احکام القرآن ، ج ۲ ، ص ۲۹ ، ۳۸ ، ۳۹

